

MADAM SPEAKER.— Leave is granted.

Sri H. S. SIDDAPPA .— I move:

That the question of breach of privilege raised by me regarding the statement made by Sri Deshpande, Secretary, Jan Sangh, published in Prajavani and Kannada Prabha of 22nd instant, be referred to the Committee of Privileges for enquiry and report to the House.

MADAM SPEAKER .— The question is :

That the question of breach of privilege raised by the hon member Sri H. S. Siddappa regarding the statement alleged to have been made by Sri Deshapande, Secretary, Jan Sangh, published in Prajavani and Kannada Prabha of 22nd September, be referred to the Committee of Privileges for enquiry and report to the House.

The motion was adopted.

(The privilege motion was referred to the Privileges Committee).

Police excess on students in Hassan.

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜಪೇಟೆ) .— ಮಾನ್ಯ ಅಧ್ಯಕ್ಷರೇ, ನನ್ನ ಈ ಸಭೆಯಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಹಾಸನದ ವಿದ್ಯಾರ್ಥಿಗಳ ಮೇಲೆ ಪೊಲೀಸರು ನಡೆಸಿದ ದೌರ್ಜನ್ಯವನ್ನು ನ್ಯಾಯಾಂಗ ತನಿಖೆಗೆ ಒಪ್ಪಿಸುವುದಿಲ್ಲ ಎಂದು ಹೇಳಿದ್ದಾರೆ. ಅದರಿಂದ ಪೊಲೀಸರಿಗೆ ನಾವು ಅವರು ಕೈಗೊಂಡ ಕೃತ್ಯದ ಬಗ್ಗೆ ಬೆಂಬಲ ಕೊಟ್ಟ ಹಾಗಾಗುತ್ತದೆ. ನ್ಯಾಯವಾದ-ನಿಷ್ಪಕ್ಷಪಾತವಾದ ಒಂದು ತೀರ್ಮಾನ ನಮಗೆ ಬೇಕು. ಅಲ್ಲಿ ಒಂದು ಸಾವಿನ ಪ್ರಕರಣ ನಡೆದಿದೆ, ಅದರ ಜೊತೆಯಲ್ಲಿ ವಿದ್ಯಾರ್ಥಿಗಳ ಮೇಲೆ ಪೊಲೀಸರು ನಡೆಸಿರತಕ್ಕ ದೌರ್ಜನ್ಯವನ್ನು ಗಮನಿಸಿ, ಯಾರು ತಪ್ಪಿಸ್ತಾರು ಎಂಬುದನ್ನು ಕಂಡುಹಿಡಿಯಲು ಒಂದು ನ್ಯಾಯಾಂಗ ತನಿಖೆ ಅಗತ್ಯ. ಬೆಂಗಳೂರಿನಲ್ಲೂ ಇವತ್ತು ಗಲಾಟೆ ನಡೆಯುತ್ತಿದೆ. ಅಗ್ರಿ ಕಲ್ಚರಲ್ ಕಾಲೇಜು ಹತ್ತಿರ ಬಸ್ ಸುಟ್ಟು, ಅಶಾಂತ ವಾತಾವರಣ ಇದೆ. ವಿದ್ಯಾರ್ಥಿಗಳ ಮೇಲೆ ಪೊಲೀಸರು ನಡೆಸಿರತಕ್ಕ ಅಟ್ರಾಸಿಟೀಸ್ ದೌರ್ಜನ್ಯದ ಬಗ್ಗೆ ನ್ಯಾಯಾಂಗ ವಿಚಾರಣೆ ನಡೆಸಿ, ಪೊಲೀಸರು ತಪ್ಪಿತಸ್ಥರಲ್ಲ ಎಂದು ಕಂಡುಬಂದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕಾಗಿಲ್ಲ; ಈ ಪ್ರಶ್ನೆ ಗುರುತರವಾದುದು, ಗಂಭೀರವಾದುದು.

ಅಧ್ಯಕ್ಷರು .— ನನ್ನ ನಿಮ್ಮ ಲೀಡರ್, ಬಹಳ ವಿವರವಾಗಿ ಹೇಳಿದ್ದಾರೆ.

ಅದನ್ನೇ ರಿವಿಟ್ ಮಾಡುವುದಕ್ಕೆ ಅವಕಾಶವಿಲ್ಲ. ನಿನ್ನೆ ದಿವಸ ಪೂರ್ತಿ ಇದಕ್ಕೇ ಕಾಲ ಕಳೆದಿದ್ದೀರಿ.

ಶ್ರೀ ವಾಟಾಳ್ ನಾಗರಾಜ್.— ರಾಜ್ಯದಲ್ಲಿ ಈ ಹೊತ್ತು ಒಂದು ರೀತಿ ಯಾದಂಥ ಕ್ಷೋಭೆ ಪ್ರಾರಂಭವಾಗಿದೆ. ಆದಾಗ್ಯೂ ಸರ್ಕಾರ ಸೌಮ್ಯವಾಗಿ ಕೂತಿದೆ ಎನ್ನುವ ಭಾವನೆ ನನಗೆ ಕಂಡು ಬರುತ್ತದೆ. ಹಾಸನ ಪ್ರಕರಣದ ಸಂಬಂಧದಲ್ಲಿ ಎಲ್ಲವನ್ನೂ ನ್ಯಾಯಾಂಗ ತನಿಖೆಗೆ ಒಳಪಡಿಸಬೇಕೆಂದು ನಮ್ಮ ಆಗ್ರಹ. ಆ ಹಾಸನದ ಪ್ರಕರಣ ಈ ದಿವಸ ಎಲ್ಲಾ ಕಡೆಗೂ ಸುರುವಾಗಿದೆ, ಪ್ರತಿ ಹೋಬಳಿ, ತಾಲ್ಲೂಕು, ಜಿಲ್ಲಾ ಮಟ್ಟದವರೆಗೆ ಹರಡುತ್ತಾ ಬಂದಿದೆ. ಆದಾಗ್ಯೂ ಸರ್ಕಾರ ಸುಮ್ಮನೆ ಕೂತರೆ ಹೇಗೆ? ವಿದ್ಯಾರ್ಥಿಗಳಲ್ಲಿ ಅಶಾಂತಿ ವಾತಾವರಣ ಮಿತಿಮೀರಿ ಹೋಗುತ್ತಿದೆ. ಇದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡದೇ ಇದ್ದರೆ, ನಾಳೆ ಅನಾಹುತವಾಗುತ್ತದೆ.

ಅಧ್ಯಕ್ಷರು.— ಈ ವಿಚಾರದಲ್ಲಿ ನಿಮ್ಮ ಲೀಡರ್ ಎಲ್ಲಾ ಹೇಳಿದ್ದಾರೆ. ಅವರಿಗೆ ಬಹಳ ಗೌರವ ಕೊಡಬೇಕು. ಆದುದರಿಂದ ಆ ವಿಷಯ ಅಲ್ಲಿಗೇ ಬಿಟ್ಟು, ಮುಂದಿನ ಕಾರ್ಯಕ್ರಮಕ್ಕೆ ಹೋಗೋಣ. ಇವತ್ತೂ ಇದಕ್ಕೇ ಕಾಲ ಕಳೆಯಬೇಕೆ?

ಶ್ರೀ ವಾಟಾಳ್ ನಾಗರಾಜ್.— ಆ ಉದ್ದೇಶದಿಂದ ಮಾತನಾಡುತ್ತಾ ಇಲ್ಲ.

ಒಬ್ಬ ಸದಸ್ಯರು.— ಇಂದೂ ಕೂಡ ಪೇಪರಿನಲ್ಲಿ ನಿಮ್ಮ ಹೆಸರು ಬರಬೇಕಾಗಿದೆ.

ಶ್ರೀ ಜಿ. ಎಲ್. ಕಬಾಡಿ.— ಪೇಪರಿನಲ್ಲಿ ಹೆಸರು ಬರಲಿ ಎಂದು ಅವರು ಹೇಳುವ ಮಾತನ್ನು ನಾವು ಸ್ವೀಕರಿಸುವುದಿಲ್ಲ.

ಶ್ರೀ ಡಿ. ದೇವರಾಜ ಅರಸ.— ಒಂದೇ ವಿಷಯವನ್ನು ಎಷ್ಟು ಸಾರಿ ಮಾತನಾಡುತ್ತಿದ್ದೀರಿ? ನೀವು ಹೀಗೆಲ್ಲಾ ಮಾತನಾಡಬಾರದು. ಮುಗಿದು ಹೋದ ಪ್ರಶ್ನೆಯನ್ನು ಮತ್ತೆ ಏಕೆ ಎತ್ತಿಕೊಂಡು ಮಾತನಾಡುತ್ತೀರಿ?

ಶ್ರೀ ಕೆ. ಎಚ್. ಹನುಮೇಗೌಡ.— ಈಗ ಹುಡುಗರಲ್ಲಿ ಅಶಾಂತಿ ಮೂಡಿದೆ. ತಕ್ಕ ಬಂದೋಬಸ್ತು ಮಾಡಬೇಕಾಗಿದೆ.

ಶ್ರೀ ಡಿ. ದೇವರಾಜ ಅರಸ.— ಕಾನೂನು ಪ್ರಕಾರ ಮಾಡುತ್ತೇವೆ ಬಸ್ ಗಳನ್ನು ಸುಡುವುದಕ್ಕೆ ಪ್ರಯತ್ನ ಮಾಡಿದರೆ, ಸುಮ್ಮನೆ ಬಿಡುತ್ತೇವೆಯೇ? ಕ್ರಮ ತೆಗೆದುಕೊಳ್ಳುತ್ತೇವೆ. ಪಬ್ಲಿಕ್ ಪ್ರಾಪರ್ಟಿ ಸುಟ್ಟರೆ ಸುಮ್ಮನೆ ಇರಬೇಕೆ?

ಶ್ರೀ ಕೆ. ಎಚ್. ಹನುಮೇಗೌಡ.— ತಪ್ಪು ಮಾಡಿದವರಿಗೆ ಶಿಕ್ಷೆ ಮಾಡಿದರೆ ನಮ್ಮ ಅಭ್ಯಂತರ ಇಲ್ಲ. ವಿನಾಕಾರಣ ನಿರಪರಾಧಿಗಳಾದ ಗವರ್ನಮೆಂಟು ಅಭಿಪ್ರಾಯವನ್ನು ಮೇಲೆ ಹೊಡೆದರೆ ಹೇಗೆ?

ಶ್ರೀ ವಾಟಾಳ್ ನಾಗರಾಜ್.— ಪೊಲೀಸರು ಹದ್ದು ಮೀರಿ ವರ್ತನೆ ಮಾಡಿ

ದ್ವಾರಿ. ಬರೀ ವಿದ್ಯಾರ್ಥಿಗಳ ಮೇಲೆ ಅಲ್ಲ, ಎನ್. ಜಿ. ಓ.ಗಳ ಮೇಲೆ ದೌರ್ಜನ್ಯ ಮಾಡಿದ್ದಾರೆ. ಪೋಲೀಸರು ಹದ್ದು ಮೀರಿ ಹೋಗುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಕೂಗಿಕೊಂಡು ಮಾತನಾಡಬಾರದೆಂದು ನಾನು ವಿನಂತಿ ಮಾಡುತ್ತೇನೆ. ಮಾನ್ಯ ಸದಸ್ಯರಿಗೋಸ್ಕರ ಇಲ್ಲಿ ಒಳ್ಳೆಯ ಮೈಕ್ ಪ್ರೊವೈಡ್ ಮಾಡಿದ್ದೇನೆ. ದಯಮಾಡಿ ಮತ್ತೆ ಮಾತನಾಡಬೇಕು.

ಶ್ರೀ ವಾಟಾಳ್ ನಾಗರಾಜ.—ಪೋಲೀಸರ ಬಗ್ಗೆ ಸರ್ಕಾರದ ಹಿಡಿತ ತಪ್ಪಿದೆ. ಬಡ ನೌಕರರ ಮೇಲೆ ಕೈಮಾಡಿದ್ದಾರೆ. ಇಡೀ ವಿಧಾನ ಸಭೆಯ ಇತಿಹಾಸದಲ್ಲೇ ನಡೆಯದಿರುವಂಥ ಘಟನೆ ನಿನ್ನಿ ನಡೆದಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಿಗೆ ಪೋಲೀಸರು ಎಂದರೆ ಅಲರ್ಜಿ ಇರಬಹುದು. ಅದರ ಬಗ್ಗೆ ನನ್ನ ತಕರಾರು ಇಲ್ಲ. ನಾವು ಮನೆಗೆ ಸೌಖ್ಯವಾಗಿ ಹೋದೆವು, ಏನೂ ಆಗಲಿಲ್ಲ.

ಶ್ರೀ ವಾಟಾಳ್ ನಾಗರಾಜ.—ನನಗೆ ಅಲರ್ಜಿ ಇಲ್ಲ. ನನಗೆ ಇರತಕ್ಕ ವೇದನೆ ಹೇಳುತ್ತಿದ್ದೇನೆ. ಪೋಲೀಸರು ಮುಖ್ಯಮಂತ್ರಿಗಳ ಹಿಂದೆ ಮುಂದೆ ಹೋಗುತ್ತಿದ್ದಾರೆ. ಆದುದರಿಂದ ಅವರಿಗೆ ತಕ್ಕ ರಕ್ಷಣೆ ಇದೆ. ಆದರೆ ನಿರಪರಾಧಿಗಳನ್ನು ಶಿಕ್ಷಿಸುತ್ತಿದ್ದಾರೆ.

ಅಧ್ಯಕ್ಷರು.—ದಯಮಾಡಿ ಸದಸ್ಯರು ರೂಲ್ಸ್‌ಗೆ ಮಾನ್ಯತೆ ಕೊಡಬೇಕು. ನಿನ್ನಿ ವಿರೋಧಪಕ್ಷದ ನಾಯಕರು ಇದರ ಬಗ್ಗೆ ಮಾತನಾಡಿದ್ದಾರೆ. ಆ ಪ್ರಶ್ನೆ ಮುಗಿದು ಹೋಗಿದೆ. ಆದುದರಿಂದ ತಿರುಗಿ ತಿರುಗಿ ಇದನ್ನೇ ಪುನಃ ಪ್ರಸ್ತಾಪ ಮಾಡಲು ಸಾಧ್ಯವಿಲ್ಲ. ಇನ್ನೂ ೩ ದಿನ ಸಭೆಯಲ್ಲಿ ಇತರೇ ಕಾರ್ಯಕಲಾಪಗಳನ್ನು ನಡೆಸಬೇಕಾಗಿದೆ. ಒಂದೇ ವ್ಯವಹಾರವನ್ನೇ ಪ್ರತಿದಿನವೂ ನಡೆಸಿಕೊಂಡು ಹೋಗುವುದಕ್ಕೆ ಆಗುವುದಿಲ್ಲ.

ಶ್ರೀ ಎಚ್. ಬಿ. ಕೆಂಚೇಗೌಡ.—ಮಾನ್ಯ ಸದಸ್ಯರು ಆಕ್ಷೇಪಣೆ ಮಾಡಲಿ, ಟೀಕೆ ಮಾಡಲಿ, ನಾನು ಬೇಡ ಎಂದು ಹೇಳುವುದಿಲ್ಲ. ಆದರೆ ವಿದ್ಯಾರ್ಥಿಗಳನ್ನು ಉಪಯೋಗಿಸಿಕೊಂಡು ಅವರನ್ನು ಪ್ರಚೋದನೆ ಮಾಡುವುದನ್ನು, ಇನ್ನು ಮುಂದೆ ಆ ರೀತಿ ದುರುಪಯೋಗಪಡಿಸುವುದನ್ನು ತಪ್ಪಿಸಬೇಕು.

ಶ್ರೀ ಕೆ. ಎಚ್. ಹನುಮೇಗೌಡ.—ಪ್ರಚೋದನೆ ಮಾಡಿದ್ದರೆ ಆಕ್ಷೇಪಣೆ ತೆಗೆದುಕೊಳ್ಳಲಿ. ಎಲ್ಲಿ ಆ ರೀತಿ ಮಾಡಿದ್ದೇವೆಂದು ನಿರ್ದಿಷ್ಟವಾಗಿ ಹೇಳಬೇಕು.

ಶ್ರೀ ವಾಟಾಳ್ ನಾಗರಾಜ.—ಬಹುಶಃ ಅವರು ಪ್ರಚೋದನೆ ಮಾಡುತ್ತಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ವಿರೋಧಪಕ್ಷದವರು ಪ್ರಚೋದನೆ ಮಾಡುತ್ತಿದ್ದಾರೆಂದು ಹೇಳುವುದನ್ನು ದಯವಿಟ್ಟು ಹಿಂದಕ್ಕೆ ತೆಗೆದುಕೊಳ್ಳಬೇಕು.

ಶ್ರೀ ಎಚ್. ಬಿ. ಕೆಂಚೇಗೌಡ.—ಸರ್ಕಾರಿ ನೌಕರರನ್ನು ಪ್ರಚೋದನೆ ಮಾಡಲಿಲ್ಲವೇ ?

ಶ್ರೀ ವಾಟಾಳ್ ನಾಗರಾಜ.—ನಿಮ್ಮಿಂದ ದೇಶ ಹಾಳಾಗಿ ಹೋಯಿತು ಅಂತ ಹೇಳಿದ್ದಾರೆ. ಇದು ತೀವ್ರ ಅತಿರೇಕದ ಮಾತಾಯಿತು.

ಅಧ್ಯಕ್ಷರು.—ಅದು ನನಗೆ ನಿಜವಾಗಲೂ ಕೇಳಿಲ್ಲ. ದಯವಿಟ್ಟು ತಾವು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ನನಗೆ ಕೇಳಿದೆ. ಶ್ರೀಮಾನ್ ಕೆಂಚೇಗೌಡರು ನಿಮ್ಮಿಂದ ದೇಶ ಹಾಳಾಗಿ ಹೋಯಿತು ಎಂದಿದ್ದಾರೆ. ಅದು ದಾಖಲೆಯಲ್ಲಿ ಇದ್ದರೆ ದಯವಿಟ್ಟು ಅದನ್ನು ತರಿಸಿ ನೋಡಬೇಕು.

ಅಧ್ಯಕ್ಷರು.—ಅದನ್ನು ತರಿಸಿ ನೋಡುತ್ತೇನೆ. ಅವರು ಹಾಗೆ ಹೇಳದೇ ಹೋಗಿದ್ದರೆ ಏನು ಮಾಡಬೇಕು ?

ಶ್ರೀ ವಾಟಾಳ್ ನಾಗರಾಜ.—ಹೀಗೆ ಪ್ರಚೋದನೆ ಮಾಡಿಕೊಂಡು ನಾನು ಸರ್ಕಾರಕ್ಕೆ ಬರಬೇಕಾಗಿಲ್ಲ. ಅವರು ಪ್ರಚೋದನೆ ಮಾಡಿ ನಮ್ಮನ್ನು ಕೆಳಗೆ ಇಳಿಸಿ ನಿಮ್ಮನ್ನು ಮೇಲಕ್ಕೆ ಎತ್ತಿ ಕಟ್ಟಿದರೆ ಹೇಗೆ ?

ಅಧ್ಯಕ್ಷರು.—ಆ ಮಾತನ್ನು ನೀವುಗಳು ಅಂದಿರಿ. ಅವರು ಹೇಳಿದ್ದಂತೂ ನಾನು ನಿಜವಾಗಲೂ ಕೇಳಿಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಅವರು ಹೇಳಿದ್ದು ದಾಖಲೆಯಲ್ಲಿದ್ದರೆ ಆ ಮಾತನ್ನು ವಾಪಸ್ಸು ತೆಗೆದುಕೊಳ್ಳಬೇಕು.

ಶ್ರೀ ಹೆಚ್. ಎಂ. ಜೆನ್ನಬಸಪ್ಪ.—ತಾವು ಈ ಬಗ್ಗೆ ರೂಲಿಂಗ್ ಕೊಟ್ಟಿದ್ದೀರಿ, ಅವರು ಏನಾದರೂ ಈ ರೀತಿ ಅಂದಿದ್ದರೆ ಅದನ್ನು ತರಿಸಿ ನೋಡುತ್ತೇನೆ ಎಂದು ಹಾಗಿರುವಾಗ It is all against standards to say it again.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ನಿಮ್ಮ ರೂಲಿಂಗ್ ಮೇಲೆ ನಾವು ಮಾತನಾಡುತ್ತಾ ಇಲ್ಲ. ಅವರು ಅಪಾದನೆ ಮಾಡಲಿಲ್ಲಾ ಎಂದರೆ ಏನು ಮಾಡೋಣ ?

ಅಧ್ಯಕ್ಷರು.—ನಾನು ದಾಖಲೆಯನ್ನು ತರಿಸಿ ನೋಡುತ್ತೇನೆ ಎಂದು ಹೇಳಿದರೂ ಕೂಡ ನನ್ನ ಮೇಲೆ ತಮಗೆ ಅಷ್ಟು ವಿಶ್ವಾಸವಿಲ್ಲವೇ ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ನೀವು ಹೀಗೆ ಮಾತನಾಡಿ ಭಯಪಡಿಸಿದರೆ, ಈ ರೀತಿ ಮರ್ಯಾದೆಯನ್ನು ಕಳೆಯುವುದಾದರೆ ಏನು ಮಾಡೋಣ ?

Sri H. M. CHANNABASAPPA.—I want a ruling on that .

ಅಧ್ಯಕ್ಷರು.—ಇಲ್ಲಿ ಯಾರು ಯಾರಿಗೂ ಭಯಪಡುವುದಕ್ಕೆ ಬಂದಿಲ್ಲ. ಮತ್ತು ಇಲ್ಲಿ ಅವರ ಮರ್ಯಾದೆಯನ್ನೂ ಕಳೆಯುವುದಕ್ಕೆ ಬಂದಿಲ್ಲ ಮತ್ತು ಅವರನ್ನು

ಅವಹೇಳನ ಮಾಡುವುದಕ್ಕೆ ಬಂದಿಲ್ಲ. ದಯಮಾಡಿ ಮುಂದಿನ ವಿಷಯವನ್ನು ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡಿ. ನೀವು ಹೇಳಬೇಕಾದ್ದು ನಿಮಗೆ ಕರ್ತವ್ಯ. ಅದನ್ನು ನಾನು ತರಿಸಿ ನೋಡುತ್ತೇನೆ ಎಂದ ಮೇಲೆ ನನ್ನ ಮೇಲೆ ತಮಗೆ ಅಷ್ಟು ವಿಶ್ವಾಸವೇ ? ದಯಮಾಡಿ ಕೂತುಕೊಳ್ಳಿ, ಮುಂದಿನ ಕಾರ್ಯ ಕಲಾಪಗಳಿಗೆ ಹೋಗೋಣ.

ಶ್ರೀ ವಾಟಾಳ್ ನಾಗರಾಜ್:—ಶ್ರೀಮಾನ್ ಕೆಂಚಿಗೌಡರರು ಯಾವತ್ತೂ ಕೂಡ ಇಷ್ಟು ಮಾತನಾಡುತ್ತಿರಲಿಲ್ಲ. ಈಗುತ್ತೂ ಅವರು ಮಾತನಾಡಿದ್ದನ್ನು ನೋಡಿದರೆ ಇದರಲ್ಲಿ ಏನೋ ರಾಜಕೀಯ ಇರಬಹುದು ಎಂದು ನನಗೆ ಅನಿಸುತ್ತದೆ.

ಶ್ರೀ ಡಿ. ದೇವರಾಜ್ ಅರಸ್:—ಅದನ್ನು ಅವರಿನ್ನೇ ಕೇಳಿ.

ಶ್ರೀ ವಾಟಾಳ್ ನಾಗರಾಜ್:—ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಯಾವತ್ತೂ ಇಲ್ಲದೇ ಇದ್ದ ಅಭಿಮಾನ ಈಗೊತ್ತಿನ ದಿವಸ ಮುಖ್ಯಮಂತ್ರಿಗಳಿಗೆ ಇರುವುದನ್ನು ನೋಡಿದರೆ ಇದರಲ್ಲಿ ಏನೋ ಇರಬಹುದು ಎಂದು ನನಗೆ ಅನಿಸುತ್ತದೆ.

ಶ್ರೀ ಡಿ. ದೇವರಾಜ್ ಅರಸ್:—ನಿಮಗೆ ಇನ್ನೂ ಸಂಕೋಚವಾಗಿದ್ದರೆ ನಾನು ಎನ್ನ ಹೇಳಲಿ?

ಶ್ರೀ ವಾಟಾಳ್ ನಾಗರಾಜ್:—ನಿಮಗೆ ಸಂತೋಷವಾಗಿದೆ ಎಂದು ನಾನು ಆಗಲೇ ಹೇಳಿದೆ.

MYSORE SHEEP AND SHEEP PRODUCTS BILL, 1973.

Motion to Consider

MADAM SPEAKER:—I have received a recommendation from the Governor under article 207 (3) of the Constitution that the Mysore Sheep and Sheep Products Bill, 1973 be considered by the Assembly. The Hon. Minister for Industries may move it.

SRI S. M. KRISHNA (Minister for Industries):—Madam, I beg to move.

“That the Mysore Sheep Products Bill, 1973 be taken into consideration.”

MADAM SPEAKER:—Motion moved:

“That the Mysore Sheep and Sheep Products Bill, 1973 be taken into consideration.”